



# පොලිස් මාධ්‍ය කොට්ඨාසය

## பொலிஸ் ஊடகப் பிரிவு

### POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.01 Date } පැය 1650	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 896/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-----------------------	---------------------------------	-------------------------

**වැලිඔය පොලිස් ස්ථානය මඟින් බාලවයස්කාර දරුවෙකු අත්අඩංගුවට ගෙන පොලිස් ස්ථානයේ රඳවා තබා ගත්තේ යැයි කියන සිද්ධියට අදාළ කරුණු පැහැදිලි කිරීම.**

වරෙන්තුකාරියක වූ මව නිවසේ නොමැති වීම හේතුවෙන් බාල වයස්කාර දරුවා අත්අඩංගුවට ගෙන රාත්‍රී කාලයේ වැලිඔය පොලිස් ස්ථානයේ රඳවා තබාගත්තේ යැයි කියන සිද්ධියක් සම්බන්ධයෙන් මාධ්‍ය මඟින් පුවත් පළ වී ඇත.

මේ සම්බන්ධයෙන් වාතර්ථවක් යොමු කරමින් වැලිඔය පොලිස් ස්ථානාධිපති විසින් දන්වා ඇත්තේ ස්ථානාධිපති ඇතුළු පොලිස් නිලධාරීන් කණ්ඩායමක් විසින් විශේෂ මෙහෙයුමක් ක්‍රියාත්මක කිරීම සඳහා පිටව ගොස් ඇති බවත්, එම අවස්ථාවේ ක්‍රියාත්මක කිරීම සඳහා වරෙන්තු රැගෙන ගොස් ඇති බවත් ඒ අනුව, වරෙන්තු ලබා සිටි හැලඹවැව, වැලිඔය ලිපිනයේ පදිංචි වරෙන්තුකාරියක් පරීක්ෂා කර ඇති බවත්, එහිදී වරෙන්තුකාරිය වෙත අදාළ වරෙන්තුව පෙන්වා වරද කියා දී පොලිස් ස්ථානය වෙත රැගෙන යා යුතු බව දන්වා ඒ සඳහා සුදානම් වන ලෙස පොලිස් නිලධාරීන් විසින් ඇය වෙත පවසා ඇති බවයි.

එම අවස්ථාවේදී අදාළ කාන්තාව ඒ සඳහා අවනත නොවී නිවස දෙසින් පිටුපසට ඇති ළඳු කැළෑ පෙදෙසට හැරී දිවගොස් ඇති බවත් එහිදී අදාළ කාන්තාවගේ ළමයා දමා පොලිස් නිලධාරීන් වෙත “ළමයාත් එහෙනම් උඹම තියාගනින” යැයි පවසා මෙසේ දුටුගොස් ඇති බවත්, පසුව ලුහුබැඳ ගොස් අදාළ කාන්තාව සම්බන්ධයෙන් විපරම් කර බැලුවද ප්‍රදේශයේ විදුලිය විසන්ධි වී තිබූ බැවින් කාන්තාව සොයා ගැනීමට නොහැකි වී ඇත.

එම අවස්ථාවේ නිවසේ සිටි කුඩා දරුවා බියට පත්වී හඬන්නට වී ඇති බවත්, පසුව මෙහෙයුමට සම්බන්ධ වී සිටි කාන්තා පොලිස් සැරයන්වරියක විසින් දරුවා සනසන්නට උත්සහ කර ඇති අතර එම අවස්ථාවේ වේලාව රාත්‍රී 0735 ට පමණ වී ඇති බවත් අදාළ දරුවා බාර ගැනීමට ඥාතියෙකු හෝ අසල්වැසියෙකු ඉදිරිපත් වී නොමැති අතර දරුවාගේ පියාද බන්ධානාගාර ගතව සිටින බවද ස්ථානාධිපති විසින් වැඩිදුරටත් දන්වා ඇත.

ඒ අනුව, අදාළ කාන්තා නිලධාරිනිය භාරයේ දරුවාගේ ආරක්ෂාව වෙනුවෙන් පොලිස් ස්ථානයට රැගෙන ගොස් ඇති බවත්, එහිදී දරුවාට ආහාර පාන ලබාදී දරුවා සනසා ඇති බවද දන්වා ඇත. එම අවස්ථාවේ අදාළ වරෙන්තුකාරිය ඇයගේ නැන්දම්මා සහ ගමේ විහාරස්ථානයේ ස්වාමීන් වහන්සේ සමඟ පොලිස් ස්ථානයට පැමිණ ඇති බවත් එහිදී වරෙන්තුව පෙන්වා දී වරෙන්තුකාරිය රාත්‍රී 0845 ට පමණ පොලිස් ස්ථානයේදී අත්අඩංගුවට ගෙන ඇත.

තවද, මෙම දරුවා පොලිස් ස්ථානයේදී දරුවාගේ මවට භාර දීමෙන් පසුව වරෙන්තුකාරියගේ නැන්දම්මා සමඟ නිවසට යාමට හැකියාව තිබියදී මෙම දරුවාද සමඟ ස්ථානයට පැමිණි අදාළ වරෙන්තුකාරියගේ නැන්දම්මාද පොලිස් ස්ථානයේ රැඳී සිටි බවටද ස්ථානාධිපති විසින් වැඩිදුරටත් දන්වා ඇත.

පොලිස් ස්ථානයට රැගෙන එන ලද දරුවා සම්බන්ධයෙන් කිසිදු අගතිදායක කටයුත්තක් සිදු නොවීමට වගබලා ගෙන ඇති අතර අදාළ සිද්ධිය සම්බන්ධයෙන් මෙම දරුවා අත්අඩංගුවට ගැනීමක් සිදු කර නොමැති බවත්, අදාළ වරෙන්තුකාරිය පලා යාම හේතුවෙන් දරුවාට සිදුවිය හැකි මොනායම් හෝ හිංසනයක් වළක්වා ගැනීමේ අරමුණින් මෙම දරුවා පොලිස් නිලධාරීන් විසින් පොලිස් ස්ථානය වෙත රැගෙන ගිය බවට ස්ථානාධිපති විසින් වැඩිදුරටත් දන්වා ඇත.

**පොලිස් මාධ්‍ය කොට්ඨාසය.**